

ಉ) ಬಲದಂಡೆ ಕಾಲುವೆಗಳ ಕೆಲಸಗಳು ಈಗ ನಡೆದಿರುವ ಕೃಷ್ಣಾ ಮೇಲ್ದಂಡೆ ಯೋಜನೆಯ ಮೊದಲ ಘಟ್ಟದಲ್ಲಿ ಸೇರಿಲ್ಲ.

ಊ) ನಾರಾಯಣಪುರ ಬಲದಂಡೆಗೆ ಬೇಕಾದ ಹೆಡ್ ವರ್ಕ್‌ಗಳನ್ನು ಈಗಾಗಲೇ ನಾರಾಯಣ ಪುರ ಅಣೆಕಟ್ಟಿನಲ್ಲಿ ಅಳವಡಿಸಲಾಗಿದೆ. ಅಲಮಟ್ಟಿ ಬಲದಂಡೆ ಕಾಲುವೆಗೆ ಬೇಕಾದ ಹೆಡ್ ವರ್ಕ್‌ಗಳನ್ನು ಅಲಮಟ್ಟಿ ಅಣೆಕಟ್ಟಿನಲ್ಲಿ ಅಳವಡಿಸಲು ಯೋಜಿಸಲಾಗಿದೆ.

"ಬಾಲಬ್ರಾಯಿ" ಪುನಃ ಕಟ್ಟಿಸುವ ಬಗ್ಗೆ

೩೬೦ (೮೬೯) ಶ್ರೀ ವೆಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ಕರ್ನಾಟಕದ ಹಿಂದಿನ ಮುಖ್ಯಮಂತ್ರಿಗಳು ವಾಸಿಸುತ್ತಿದ್ದ "ಬಾಲಬ್ರಾಯಿ" ಎಂಬ ಹೆಸರಿನ ಕಟ್ಟಡವು ಬಿದ್ದು ವಾಸಕ್ಕೆ ಯೋಗ್ಯವಾಗಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಅದನ್ನು ದುರಸ್ತಿ ಮಾಡಿದ್ದಲ್ಲಿ ಉಪಯೋಗಕ್ಕೆ ಬರುವುದೇ;

ಇ) ಹಾಗಿದ್ದಲ್ಲಿ ಅದನ್ನು ಸಂಪೂರ್ಣವಾಗಿ ಕೆಡವಿ ಹೊಸ ಕಟ್ಟಡವನ್ನು ಪುನಃ ನಿರ್ಮಿಸಲಾಗುವುದೇ ?

ಈ) ಹಾಗಿದ್ದಲ್ಲಿ ಅದರ ವಿವರಗಳೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಇಲ್ಲ.

ಆ) ಹೌದು.

ಇ) ಇಲ್ಲ.

ಈ) ಈ ಕಟ್ಟಡದ ದುರಸ್ತಿ ಮತ್ತು ಅಭಿವೃದ್ಧಿ ಕಾರ್ಯಗಳನ್ನು ೧೦ ಲಕ್ಷ ರೂ.ಗಳ ಅಂದಾಜು ವೆಚ್ಚದಲ್ಲಿ ಕೈಗೊಂಡು, ಇದನ್ನು ಅತಿಥಿ ಗೃಹವನ್ನಾಗಿ ಪರಿವರ್ತಿಸಲು ಉದ್ದೇಶಿಸಲಾಗಿದೆ. ಈ ಕಾರ್ಯಗಳನ್ನು ಶೀಘ್ರದಲ್ಲಿಯೇ ಕೈಗೊಳ್ಳಲಾಗುವುದು.

ಚಾಮರಾಜನಗರ ತಾಲ್ಲೂಕಿನ ಕೆಲವು ಕೆರೆಗಳ ಅಣೆಕಟ್ಟಿನಿಂದ

ಪ್ರತ್ಯೇಕ ನಾಲೆ ನಿರ್ಮಿಸುವ ಬಗ್ಗೆ

೩೬೧ (೧೦೧೫) ಶ್ರೀ ಎಸ್. ಪುಟ್ಟಸ್ವಾಮಿ (ಚಾಮರಾಜನಗರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಚಾಮರಾಜನಗರ ತಾಲ್ಲೂಕಿನ ಚಿಕ್ಕಕೆರೆ ದೊಡ್ಡಕೆರೆ ಹಾಗೂ ಸಿಂಧಿ ಕೆರೆಗಳಿಗೆ ದೊಂಗಲವಾಡಿ ಅಣೆಕಟ್ಟಿನಿಂದ ಪ್ರತ್ಯೇಕ ನಾಲೆ ನಿರ್ಮಿಸಲು ಅಚ್ಚುಕಟ್ಟುದಾರರಿಂದ ಸರ್ಕಾರಕ್ಕೆ ಮನವಿ ಏನಾದರೂ ಬಂದಿದೆಯೇ ?

ಆ) ಸದರಿ ನಾಲಾ ನಿರ್ಮಾಣದ ಬಗ್ಗೆ ಸರ್ಕಾರದವರು ಏನಾದರೂ ಸಮಾಚಾರವನ್ನಿತ್ತದೆಯೇ ?

ಇ) ಹಾಗಿದ್ದಲ್ಲಿ ಅಂದಾಜು ವೆಚ್ಚದ ಬಗ್ಗೆ ವರದಿ ಏನಾದರೂ ಸರ್ಕಾರದವರಿಗೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಮುಂದಿನ ಪರ್ವದ ಆಯವ್ಯಯದಲ್ಲಿ ಸದರಿ ಕಾಮಗಾರಿಯನ್ನು ಸೇರಿಸಲಾಗುವುದೇ ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಹೌದು.